

पुलिस अधीक्षक महोबा, श्री प्रबल प्रताप सिंह द्वारा पुलिस कार्यालय महोबा में जनसुनवाई की गई, फरियादियों की समस्याओं को सुनकर निस्तारण के दिए निर्देश।

- आज दिनांक: -24.01.2026 को पुलिस अधीक्षक महोबा, श्री प्रबल प्रताप सिंह द्वारा जनपदवासियों की समस्याओं के निस्तारण एवं त्वरित न्याय दिलाये जाने के उद्देश्य से पुलिस अधीक्षक कार्यालय महोबा में जनसुनवाई आयोजित की गयी।
- जनसुनवाई के दौरान पुलिस अधीक्षक महोबा द्वारा प्राप्त शिकायतों को गंभीरता से सुनते हुए प्रत्येक फरियादी को निष्पक्ष व गुणवत्तापूर्ण समाधान का आश्वासन दिया गया। उन्होंने सम्बन्धित अधिकारियों को निर्देशित किया कि सभी शिकायतों का निस्तारण समयबद्ध एवं पारदर्शी तरीके से किया जाए ताकि आमजन का पुलिस पर विश्वास और अधिक मजबूत हो।
- जनसुनवाई के दौरान पुलिस अधीक्षक महोबा द्वारा मिशन शक्ति अभियान 5.0 के तहत महिलाओं को सशक्त बनाने एवं उन्हें सुरक्षित वातावरण प्रदान किये जाने के उद्देश्य से उपस्थित महिला फरियादियों से संवाद कर उनको जागरूक करते हुए महिलाओं को उनकी सुरक्षा, अधिकारों एवं शिकायत दर्ज कराने की प्रक्रिया के संबंध में जानकारी दी गई तथा उन्हें निडर होकर अपनी बात रखने हेतु प्रेरित किया गया।
- पुलिस अधीक्षक महोबा ने कहा कि जनपद महोबा पुलिस आमजन की सुरक्षा, न्याय एवं सेवा के लिए पूर्णतः समर्पित है।



मिशन शक्ति 5.0 : नारी सुरक्षा, सम्मान व स्वावलंबन को लेकर महोबा पुलिस का सशक्त जागरूकता अभियान...

पुलिस अधीक्षक महोबा श्री प्रबल प्रताप सिंह के कुशल निर्देशन में तथा अपर पुलिस अधीक्षक महोबा श्रीमती वन्दना सिंह के निकट पर्यवेक्षण में “मिशन शक्ति अभियान फेज-5” के अन्तर्गत आज दिनांक- 24.01.2026 को जनपद महोबा में महिलाओं एवं बालिकाओं की सुरक्षा, सशक्तिकरण एवं विश्वास का वातावरण सुदृढ़ करने के उद्देश्य से व्यापक जागरूकता अभियान चलाया गया।

“मिशन शक्ति 5.0” अभियान के अन्तर्गत जनपद के समस्त थानों द्वारा प्रमुख बाजारों, कस्बों, चौराहों, धार्मिक स्थलों एवं अन्य महत्वपूर्ण सार्वजनिक स्थानों पर महिला पुलिस कर्मियों की सक्रिय सहभागिता से महिलाओं एवं बालिकाओं को उनके अधिकारों, सरकारी कल्याणकारी योजनाओं तथा सुरक्षा संबंधी संसाधनों की जानकारी प्रदान की गई।

अभियान के दौरान विभिन्न विभागों की योजनाओं जैसे मुख्यमंत्री कन्या सुमंगला योजना, उत्तर प्रदेश रानी लक्ष्मीबाई आर्थिक सहायता योजना, निराश्रित महिला पेंशन योजना, उत्तर प्रदेश राज्य ग्रामीण आजीविका मिशन, प्रधानमंत्री उज्ज्वला योजना, पीएम सम्मान निधि योजना, वन स्टॉप सेंटर, आयुष्मान योजना, सुरक्षित मातृत्व आश्वासन सुमन योजना, महिला शक्ति केंद्र योजना, मुख्यमंत्री अभ्युदय योजना आदि की जानकारी पंपलेट के माध्यम से दी गई।

महिलाओं को पुलिस विभाग से संबंधित महत्वपूर्ण हेल्पलाइन नंबरों जैसे वीमेन पावर लाइन-1090, पुलिस आपातकालीन सेवा-112, सीएम हेल्पलाइन-1076, स्वास्थ्य सेवा-102, एम्बुलेंस सेवा-108, महिला हेल्पलाइन-181, साइबर क्राइम हेल्पलाइन-1930 आदि के बारे में भी विस्तार से अवगत कराया गया।

महोबा पुलिस द्वारा चलाया गया यह अभियान महिलाओं में सुरक्षा का भरोसा, आत्मनिर्भरता की सोच और सम्मान का भाव विकसित करने की दिशा में एक सशक्त पहल है।



पुलिस अधीक्षक महोबा द्वारा पुलिस लाइन महोबा के परेड ग्राउंड में गणतंत्र दिवस के अवसर पर आयोजित होने वाली रैतिक परेड के पूर्व फुल ड्रेस ग्रैंड रिहर्सल कार्यक्रम का निरीक्षण कर जायजा लिया गया, दिये गये आवश्यक निर्देश।

आज दिनांक 24.01.2026 को श्री प्रबल प्रताप सिंह, पुलिस अधीक्षक जनपद महोबा द्वारा पुलिस लाइन महोबा स्थित परेड ग्राउंड में आगामी 26 जनवरी 2026 (गणतंत्र दिवस समारोह) के अवसर पर आयोजित होने वाली रैतिक परेड की फुल ड्रेस ग्रैंड रिहर्सल का निरीक्षण कर जायजा लिया गया तथा आवश्यक दिशा-निर्देश प्रदान किए गए।

फुल ड्रेस रिहर्सल के दौरान परेड में क्षेत्राधिकारी श्री गौरव उपाध्याय द्वारा परेड कमाण्डर के रूप में समस्त परेड के साथ मुख्य अतिथि सहित पुलिस अधीक्षक महोबा को सलामी दी गई। सलामी का मान-प्रमाण प्राप्त करने के पश्चात मुख्य अतिथि एवं पुलिस अधीक्षक महोबा द्वारा परेड का बारीकी से निरीक्षण किया गया।

परेड में टोलीवार सहभागिता की गई, जिसमें जनपदीय सिविल पुलिस, महिला पुलिस, पीएसी एवं एनसीसी की टोलियों द्वारा अनुशासित प्रदर्शन किया गया। इसके अतिरिक्त परेड में मोटरसाइकिल दस्ता, कमाण्डो दस्ता, नारी सशक्तिकरण दस्ता, डायल-112 मोबाइल, रेडियो मेंटेनेंस मोबाइल, फील्ड यूनिट दस्ता, दंगा निरोधक दस्ता, अग्निशमन दस्ता आदि द्वारा भी प्रतिभाग किया गया।

रिहर्सल के दौरान पुलिस अधीक्षक महोबा द्वारा परेड की सराहना करते हुए परेड में सम्मिलित समस्त पुलिस कर्मियों का उत्साहवर्धन किया गया तथा पाई गई छोटी-मोटी कमियों को दूर करने हेतु आवश्यक निर्देश प्रदान किए गए। कार्यक्रम का मंच संचालन शिक्षिका श्रीमती अपर्णा नायक द्वारा कुशलतापूर्वक किया गया।

फुल ड्रेस रिहर्सल के उपरांत पुलिस अधीक्षक महोबा द्वारा जनपदीय पुलिस के वरिष्ठ अधिकारियों के साथ गणतंत्र दिवस परेड की तैयारियों की समीक्षा की गई तथा परेड को और

अधिक सुव्यवस्थित, सुसज्जित, आकर्षक एवं भव्य बनाए जाने हेतु संबंधित अधिकारियों को आवश्यक दिशा-निर्देश दिए गए।

इस अवसर पर अपर पुलिस अधीक्षक श्रीमती वन्दना सिंह, क्षेत्राधिकारी नगर श्री अरुण कुमार सिंह, क्षेत्राधिकारी कार्यालय श्री तेज प्रकाश सिंह, पीआरओ श्री राहुल मिश्रा, प्रभारी आरटीसी श्री अरविन्द सिंह गौर सहित परेड में नामित समस्त अधिकारी एवं कर्मचारीगण उपस्थित रहे।



राष्ट्रीय मतदाता दिवस पर जनपद महोबा पुलिस के समस्त अधि./कर्म. ने निर्वाचन की गरिमा को अक्षुण्ण रख निर्भीक होकर मताधिकार के प्रयोग की ली शपथ...।

आपका वोट, आपकी भागीदारी ! सशक्त लोकतंत्र, हम सबकी जिम्मेदारी...।

आज दिनांक 24.01.2026 को पुलिस अधीक्षक महोबा श्री प्रबल प्रताप सिंह द्वारा राष्ट्रीय मतदाता दिवस (25 जनवरी) के अवसर पर अपर पुलिस अधीक्षक महोबा श्रीमती वन्दना सिंह एवं क्षेत्राधिकारी कार्यालय श्री तेज प्रकाश सिंह की उपस्थिति में पुलिस अधीक्षक कार्यालय, महोबा में शपथ ग्रहण कार्यक्रम का आयोजन किया गया।

कार्यक्रम के दौरान पुलिस अधीक्षक महोबा द्वारा उपस्थित समस्त पुलिस अधिकारियों एवं कर्मचारियों को स्वतंत्र, निष्पक्ष एवं शांतिपूर्ण निर्वाचन की गरिमा बनाए रखते हुए, निर्भीक होकर धर्म, वर्ग, जाति एवं किसी भी प्रकार के प्रलोभन से परे रहकर मतदान करने एवं कराने की शपथ दिलाई गई।

इस अवसर पर जनपद के समस्त थानों एवं पुलिस कार्यालयों में भी राष्ट्रीय मतदाता दिवस के उपलक्ष्य में कार्यक्रम आयोजित किए गए, जिनमें पुलिस अधिकारियों एवं कर्मचारियों को राष्ट्रीय मतदाता दिवस की शुभकामनाएँ दी गईं तथा सभी को स्वतंत्र, निष्पक्ष एवं शांतिपूर्ण निर्वाचन की गरिमा बनाए रखने की शपथ दिलाई गई।

कार्यक्रम के दौरान उपस्थित अधिकारियों एवं कर्मचारियों को अवगत कराया गया कि मताधिकार हमारी शक्ति है। लोकतंत्र को सुदृढ़ एवं मजबूत बनाने के लिए प्रत्येक नागरिक का मतदान अत्यंत आवश्यक है। मतदान लोकतंत्र की सबसे बड़ी शक्ति है—यह हमारा अधिकार होने के साथ-साथ हमारा कर्तव्य भी है।

अतः सभी अधिकारी/कर्मचारीगण से आह्वान किया गया कि वे निर्वाचन के दौरान अपने-अपने मताधिकार का शत-प्रतिशत प्रयोग कर लोकतंत्र को मजबूत बनाए रखने में सक्रिय सहभागिता सुनिश्चित करें।

इसी क्रम में जनपद के सभी थानों में संबंधित क्षेत्राधिकारीगण एवं थानाप्रभारियों द्वारा अपने-अपने थाना एवं कार्यालय स्टाफ के साथ राष्ट्रीय मतदाता दिवस की शपथ दिलाई गई।



थाना चरखारी की पुलिस टीम ने अवैध तमंचा व जिन्दा कारतूस के साथ 01 नफर अभियुक्त को किया गिरफ्तार-

पुलिस अधीक्षक महोबा, श्री प्रबल प्रताप सिंह के निर्देशन में जनपद महोबा में अवैध शस्त्र व कारतूस की बिक्री एवं परिवहन की रोकथाम तथा ऐसे अपराधों में संलिप्त अभियुक्तों की गिरफ्तारी हेतु चलाये जा रहे अभियान के क्रम में आज दिनांक- 24.01.2026 को अपर पुलिस अधीक्षक श्रीमती वन्दना सिंह व क्षेत्राधिकारी चरखारी श्री दीपक दुबे के निकट पर्यवेक्षण में थानाध्यक्ष चरखारी श्री प्रवीण कुमार सिंह द्वारा गठित उ0नि0 चन्द्रशेखर सिंह मय हमराह उ0नि0 विशाल वाजपेई के नेतृत्व में पुलिस टीम द्वारा 01 नफर अभियुक्त देवी सिंह अहिरवार पुत्र लल्लू अहिरवार उम्र करीब 25 वर्ष निवासी ग्राम दादरी थाना महोबकंठ जनपद महोबा जिसके कब्जे से 01 अदद अवैध तमंचा 12 बोर व 01 अदद अवैध जिन्दा कारतूस 12 बोर नाजायज बरामद करते हुए कस्बा व थाना चरखारी जनपद महोबा के पास से नियमानुसार गिरफ्तार किया गया। गिरफ्तारी व बरामदगी के आधार पर अभियुक्त उपरोक्त के विरुद्ध थाना स्थानीय पर मु0अ0सं0 13/2026 धारा 3/25 आर्म्स एक्ट का अभियोग पंजीकृत किया गया। बाद आवश्यक कार्यवाही अभियुक्त उपरोक्त को मा0 न्यायालय के समक्ष पेशी हेतु भेजा गया।

गिरफ्तार करने वाली टीम -

1. उ0नि0 चन्द्रशेखर सिंह
2. उ0नि0 विशाल वाजपेई

गिरफ्तार अभियुक्त -

देवी सिंह अहिरवार पुत्र लल्लू अहिरवार उम्र करीब 25 वर्ष निवासी ग्राम दादरी थाना महोबकंठ जनपद महोबा

बरामदगी -

अभियुक्त के कब्जे से 01 अदद अवैध बंदूक 12 बोर व 01 अदद अवैध जिन्दा कारतूस 12 बोर नाजायज बरामद होना।



थाना अजनर की पुलिस टीम ने

02 नफर वांछित अभियुक्त को किया गिरफ्तार-

पुलिस अधीक्षक महोबा, श्री प्रबल प्रताप सिंह के निर्देशन में जनपद महोबा में अपराध की रोकथाम हेतु आपराधिक घटनाओं में संलिप्त वांछित एवं वारण्टी अभियुक्तों की चेकिंग एवं उनकी गिरफ्तारी/बरामदगी हेतु चलाये जा रहे अभियान के अनुपालन में आज दिनांक 24.01.2026 को अपर पुलिस अधीक्षक श्रीमती वन्दना सिंह व क्षेत्राधिकारी कुलपहाड़ श्री रविकांत गोंड के निकट पर्यवेक्षण में थानाध्यक्ष अजनर श्री सुभाष चन्द्र के नेतृत्व में पुलिस टीम द्वारा थाना स्थानीय पर पंजीकृत मु0अ0स0 17/2026 धारा 69/64(1)/352/351(3) BNS से संबंधित 02 नफर वांछित अभियुक्तगण क्रमशः 1.युवराज अहिरवार पुत्र हरप्रसाद अहिरवार उम्र 22 वर्ष 2.रणवीर अहिरवार पुत्र खचोरा अहिरवार उम्र 38 वर्ष निवासीगण ग्राम चमरूआ थाना अजनर जनपद महोबा हाल पता सिल्वर सिटी वार्ड नं0-4 कस्बा व थाना नौगांव जनपद छतरपुर म0प्र0 को ग्राम इन्द्रहटा थाना अजनर के पास से नियमानुसार गिरफ्तार किया गया। बाद आवश्यक कार्यवाही अभियुक्तगण उपरोक्त को मा0 न्यायालय के समक्ष पेशी हेतु भेजा गया।

गिरफ्तार करने वाली पुलिस टीम -

1. थानाध्यक्ष अजनर श्री सुभाष चन्द्र
2. कां0 जयप्रकाश यादव
3. कां0 करन जायसवाल

गिरफ्तार अभियुक्त -

- 1.युवराज अहिरवार पुत्र हरप्रसाद अहिरवार उम्र 22 वर्ष निवासी ग्राम चमरूआ थाना अजनर जनपद महोबा हाल पता सिल्वर सिटी वार्ड नं0-4 कस्बा व थाना नौगांव जिला छतरपुर म0प्र0
- 2.रणवीर अहिरवार पुत्र खचोरा अहिरवार उम्र 38 वर्ष निवासी ग्राम चमरूआ थाना अजनर जनपद महोबा हाल पता सिल्वर सिटी वार्ड नं0-4 कस्बा व थाना नौगांव जिला छतरपुर म0प्र0



महोबा पुलिस अलर्ट मोड पर

आगामी गणतंत्र दिवस के दृष्टिगत पुलिस अधीक्षक महोबा द्वारा थाना कोतवाली नगर क्षेत्रान्तर्गत भारी पुलिस बल के साथ संवेदनशील स्थलों/सार्वजनिक स्थानों पर सघन चेकिंग एवं पैदल गश्त अभियान चलाया गया।

आगामी गणतंत्र दिवस के मद्देनजर शासन स्तर से प्राप्त निर्देशों के अनुपालन में जनपद महोबा पुलिस पूर्ण रूप से अलर्ट मोड पर है।

आज दिनांक 24.01.2026 को पुलिस अधीक्षक महोबा श्री प्रबल प्रताप सिंह के निर्देशन एवं नेतृत्व में पर्याप्त पुलिस बल के साथ थाना कोतवाली नगर क्षेत्रान्तर्गत रेलवे स्टेशन, बस स्टेशन एवं अन्य संवेदनशील स्थलों पर एल.आई.यू. टीम सहित प्रभावी पैदल गश्त एवं सघन चेकिंग अभियान संचालित किया गया।

इस दौरान पुलिस अधीक्षक महोबा द्वारा सुरक्षा व्यवस्था की समीक्षा करते हुए सभी संबंधित अधिकारियों एवं कर्मचारियों को उच्च सतर्कता बनाए रखने, सार्वजनिक स्थलों पर विशेष निगरानी रखने तथा किसी भी प्रकार की संदिग्ध गतिविधि पर तत्काल कार्रवाई करने के निर्देश दिए गए।

साथ ही महत्वपूर्ण प्रतिष्ठानों, धार्मिक स्थलों एवं भीड़भाड़ वाले स्थानों की सुरक्षा व्यवस्था का पुनर्मूल्यांकन कर आवश्यकतानुसार उसे और अधिक सुदृढ़ करने हेतु निर्देशित किया गया।

जनसामान्य से अपील की गई है कि वे किसी भी संदिग्ध व्यक्ति अथवा वस्तु की सूचना तत्काल पुलिस को दें तथा शांति एवं कानून व्यवस्था बनाए रखने में सहयोग करें।

